

एकत्रित परिवीक्षाधीन प्रशिक्षण कार्यक्रम-१०  
(सीपीटीपी-१०) अंतर्गत राज्यसेवा परीक्षा-२०२२  
द्वारे शिफारसप्राप्त ठरलेल्या उमेदवारांना  
प्रशिक्षणासाठी जिल्हा वाटप करणेबाबत.  
परिवीक्षाधीन बाल विकास प्रकल्प अधिकारी व  
तत्सम पदे (गट-अ संवर्गातील)

महाराष्ट्र शासन  
महिला व बाल विकास विभाग

शासन आदेश क्रमांक मबाआ-२०२५/प्र.क.४२/का-०७ (E-Comp. No. १०४२४८७)

मंत्रालय, मुंबई- ४००० ०३२.

दिनांक: २८ मार्च, २०२५.

संदर्भ :-

- १) शासन निर्णय सामान्य प्रशासन विभाग क्रमांक टिआरएन-२०१३/प्र.क्र. ८४/१३/१२-अ, दि. २०.०१.२०१४.
- २) सामान्य प्रशासन विभाग, शासन निर्णय क्र. टिआरएन-०५१७/प्र.क्र.३६/सीपीटीपी, दि.२१.०७.२०१७ व दि. २५.०९.२०१९
- ३) सामान्य प्रशासन विभाग, शासन निर्णय क्र. टिआरएन-१११७/प्र.क्र. ६६/सीपीटीपी, दि.१९.०५.२०२२
- ४) सामान्य प्रशासन विभाग, शासन निर्णय क्र. टिआरएन-०८२२/प्र.क्र. ५८/सीपीटीपी, दि.१३.०९.२०२२
- ५) महाराष्ट्र लोकसेवा आयोगाचे क्र. १४७७(२)/२०२२/वीस, दि.२५.१०.२०२४ चे पत्र.
- ६) सामान्य प्रशासन विभाग, कार्यालयीन आदेश क्र. टिआरएन-११२४/प्र.क्र. ७५/प्रशि-२ दि.२१.०२.२०२५
- ७) यशवंतराव चव्हाण विकास प्रशासन प्रबोधिनी (यशदा), पुणे यांचे पत्र क्र. प्रशासन/तुकडी-१०/संवर्ग उन्नतीकरण/ २०२५/१८९, दि.०४.०३.२०२५
- ८) यशवंतराव चव्हाण विकास प्रशासन प्रबोधिनी (यशदा), पुणे यांचे पत्र क्र. सीपीटीपी प्रशासन/वेळापत्रक/ सीपीटीपी तुकडी-१०, दि.०३.०३.२०२५

-: शासन आदेश :-

सामान्य प्रशासन विभागाच्या संदर्भ क्र. १ येथील शासन निर्णयान्वये महाराष्ट्र लोकसेवा आयोगामार्फत राज्यसेवा परीक्षेद्वारे प्रतिवर्षी सरळसेवेने पदावर नियुक्त होणाऱ्या अधिकाऱ्यांचा एकत्रित परिवीक्षाधीन प्रशिक्षण कार्यक्रम विहीत करण्यात आला असून संदर्भ क्रमांक ३ येथील आदेशान्वये या विभागाच्या अधिनस्त असलेले बाल विकास प्रकल्प अधिकारी व तत्सम पदे (गट-अ) या संवर्गाचा सदर प्रशिक्षणामध्ये समावेश करण्यात आला आहे. सामान्य प्रशासन विभागाच्या संदर्भ क्र. ६ येथे नमूद कार्यालयीन आदेशान्वये एकत्रित परिवीक्षाधीन प्रशिक्षण कार्यक्रम-१० अंतर्गत “बाल विकास प्रकल्प अधिकारी व तत्सम पदे (गट-अ)” या पदावर २८ उमेदवारांना परिवीक्षाधीन प्रशिक्षणार्थी अधिकारी म्हणून नियुक्ती दिली आहे.

२. यशदा, पुणे यांच्या संदर्भ क्र. ८ येथील पत्रान्वये सीपीटीपी-१० च्या प्रशिक्षणासंदर्भात वेळापत्रक निश्चित करण्यात आले आहे. तसेच यशदा, प्रशिक्षण संस्था, पुणे यांनी संदर्भ क्रमांक ७ येथील पत्रान्वये यापूर्वी सीपीटीपी अंतर्गत प्रशिक्षण पूर्ण केलेल्या गट-अ व गट-ब मधील परिवीक्षाधीन

अधिकाऱ्यांना संवर्ग उन्नतीकरण होऊन गट-अ मध्ये समान / भिन्न संवर्गात नियुक्ती देण्यात आली असल्यास सदर परिवीक्षाधीन अधिकाऱ्यांना दि.०२.०४.२०२५ पासून सुरु होणाऱ्या पायाभूत प्रशिक्षण, अनिवार्य संलग्नता आणि दिल्ली व महाराष्ट्र अभ्यास दौरा (सत्र-१ व सत्र-३ मधील काही भाग) यामधून सूट देण्यात आली असल्याचे कळविले आहे. ज्या परिवीक्षाधीन अधिकाऱ्यांना सूट मिळाली आहे अशा अधिकाऱ्यांनी जिल्हा संलग्नतेच्या कार्यालयात रुजू होण्याच्या अनुषंगाने आपल्या मुळ प्रशासकीय विभागाकडून आदेश प्राप्त घेणेबाबत परिवीक्षाधीन अधिकाऱ्यांना आदेशित केले आहे. प्रशिक्षणाच्या उपरोक्त टप्प्यातून सूट देण्यात आलेल्या उमेदवारांमध्ये महिला व बाल विकास विभागाच्या अधिपत्याखालील आयुक्त, महिला व बाल विकास, पुणे व आयुक्त, एकात्मिक बाल विकास सेवा योजना, नवी मुंबई यांच्या आस्थापनेवरील “बाल विकास प्रकल्प अधिकारी व तत्सम पदे (गट-अ)” संवर्गातील एकूण ९ उमेदवारांचा समावेश आहे. सदर ९ अधिकाऱ्यांना जिल्हा संलग्नता अंतर्गत महसूल विभाग व जिल्हा वाटप करणे आवश्यक आहे.

३. उपरोक्त पार्श्वभूमीवर एकत्रित परिवीक्षाधीन प्रशिक्षण कार्यक्रम-१० अंतर्गत खाली नमूद तक्त्यातील स्तंभ क्रमांक २ येथील परिवीक्षाधीन अधिकाऱ्यांना स्तंभ क्र. ४ व ५ मध्ये नमूद केल्याप्रमाणे परिवीक्षाधीन “बाल विकास प्रकल्प अधिकारी व तत्सम पदे (गट-अ)” म्हणून महसूल विभाग व जिल्हा वाटप करण्यात येत आहे.

अ.क्र.	परिवीक्षाधीन अधिकाऱ्याचे नाव	मूळ जिल्हा	परिवीक्षाधीन बाल विकास अधिकारी व तत्सम पदे, गट-अ अधिकाऱ्यांना प्रशिक्षणासाठी प्रस्तावित विभाग व जिल्हा	
			महसूल विभाग	जिल्हा
१	२	३	४	५
१	श्री. जगदीश विष्णु दळवी	सोलापूर	छत्रपती संभाजीनगर	लातूर
२	श्री. विवेकानंद रत्नाकर कुलकर्णी	छत्रपती संभाजीनगर	नाशिक	अहिल्यानगर
३	श्री. स्वप्नील श्रीरंग होळकर	लातूर	पुणे	सोलापूर
४	श्री. सुरज रमेश गायकवाड	नाशिक	छत्रपती संभाजीनगर	छत्रपती संभाजीनगर
५	श्री. रिषीकेश भगवान होळकर	बुलढाणा	नागपूर	वर्धा
६	श्रीम. अंकिता संतोष बोन्हाडे	पुणे	छत्रपती संभाजीनगर	जालना
७	श्रीम. स्नेहल अंकुश वेताळ	अहिल्यानगर	पुणे	पुणे
८	श्रीम. अश्विनी रमेश मराठे	जळगाव	अमरावती	बुलढाणा
९	श्री. किरण शंकर सपकाळ	पुणे	पुणे	सातारा

४. उपरोक्त उमेदवारांनी प्रशिक्षणाचे पायाभूत प्रशिक्षण, अनिवार्य संलग्नता आणि दिल्ली व महाराष्ट्र अभ्यास दौरा इ. टप्पे यापुर्वीच पूर्ण केलेले आहेत. त्यामुळे सदर अधिकाऱ्यांना सीपीटीपी-१० साठी यशदा, पुणे यांनी निश्चित केलेल्या तपशिलवार वेळापत्रकानुसार पायाभूत प्रशिक्षण दि.०२.०४.२०२५ ते २७.०५.२०२५ (८ आठवडे), अनिवार्य संलग्नता दि.२८.०५.२०२५ ते ०१.०७.२०२५ (५ आठवडे), महाराष्ट्र व दिल्ली अभ्यास दौरा दि.०२.०७.२०२५ ते दि.१५.०७.२०२५ (२ आठवडे) असे एकूण १५ आठवडे जिल्हा संलग्नता या प्रशिक्षणाच्या टप्प्यांतर्गत जिल्हा वाटप करण्यात आला आहे. सदर जिल्हा संलग्नता ही यशदा, पुणे यांनी सीपीटीपी-१० साठी निश्चित केलेल्या तपशिलवार वेळापत्रकात दर्शविण्यात आलेल्या खातेनिहाय जिल्हा संलग्नता दि.२४.०७.२०२५ ते ०१.०२.२०२६ (२७ आठवडे), दि.०६.०४.२०२६ ते दि.३१.०१.२०२७ (४३ आठवडे) व दि. १५.०२.२०२७ ते दि. ०१.०४.२०२७ (७ आठवडे) असे एकूण ७७ आठवडे व्यतिरिक्त आहे. सबब, आयुक्त, महिला व बाल विकास, पुणे यांनी उपरोक्त तक्त्यात नमूद परिवीक्षाधीन अधिकाऱ्यांना त्यांना नियुक्ती देण्यात आलेल्या पदाचे कर्तव्य व जबाबदाऱ्या विचारात घेऊन दि.०२.०४.२०२५ ते दि.२७.०५.२०२५ या कालावधीसाठी प्रशिक्षणाचे नियोजन करावे.

५. परिवीक्षाधीन अधिकारी यांचे प्रशिक्षण कालावधीतील मुल्यमापन करण्यासाठी शासन निर्णय सामान्य प्रशासन विभाग क्र. टिआरएन-२०१६/प्र.क्र.५८/सीपीटीपी, दि.०४.०१.२०१७ मधील निर्देशानुसार आवश्यक ती कार्यवाही करण्याची जबाबदारी आयुक्त, महिला व बाल विकास, पुणे यांची राहिल. त्यासाठी ज्या महसूली विभागात प्रशिक्षणार्थी अधिकारी प्रशिक्षण घेत असतील त्या विभागीय कार्यालयाने संबंधित परिवीक्षाधीन अधिकाऱ्यांच्या प्रशिक्षण कालावधीतील मुल्यमापन अहवाल समन्वय अधिकारी म्हणून तयार करून आयुक्त, महिला व बाल विकास, पुणे यांना पुढील कार्यवाहीस्तव सादर करावा.

६. सदर जिल्हा संलग्नता ही सामान्य प्रशासन विभागाच्या दि. २१.०२.२०२५ रोजीच्या संदर्भक्रमांक ६ येथे नमूद शासन आदेशामधील परिच्छेद ३ येथे नमूद केलेल्या अटी व शर्तीच्या अधिन राहिल. तसेच, सदर उमेदवारांना अतिरिक्त महासंचालक, यशवंतराव चव्हाण विकास प्रशासन प्रबोधिनी, पुणे यांच्या दि. ०३.०३.२०२५ रोजीच्या पत्रासोबत जोडलेल्या विवरणपत्रात नमूद केलेल्या परीक्षा उत्तीर्ण होणे आवश्यक आहे. तसेच, खाली नमूद अटी व शर्तीच्या अधीन राहून प्रशिक्षण कालावधीमधील खातेनिहाय जिल्हा संलग्नता प्रशिक्षण पूर्ण करणे अनिवार्य आहे.

- १) सर्वसाधारणपणे राज्यसेवा गट-अ व गट-ब च्या अधिकाऱ्यांसाठी महाराष्ट्र शासनाने विहीत केलेले इतरही नियम या परिवीक्षाधीन अधिकाऱ्यांना लागू असतील व त्या नियमांचे पालन करणे त्यांना बंधनकारक राहिल,
- २) प्रशिक्षण कालावधीत परिवीक्षाधीन अधिकारी यांनी त्यांची दैनंदिन रोजनिशी ठेवावी व ती अद्ययावत ठेवावी.
- ३) ज्या कार्यालयात परिवीक्षाधीन अधिकारी कार्यरत आहे त्या कार्यालयाने परिवीक्षाधीन अधिकाऱ्यांवर प्रत्यक्ष नियंत्रण ठेवावे तसेच त्यांनी केलेल्या कामकाजाचे मुल्यमापन करावे, तसेच

संबंधित प्रशिक्षणार्थी उमेदवारांचा प्रत्येक महिन्याचा प्रशिक्षण अहवाल प्रमाणित करुन आयुक्त, महिला व बाल विकास, पुणे यांना पुढील कार्यवाहीस्तव सादर करावा.

- ४) प्रशिक्षण कालावधीत परिवीक्षाधीन अधिकाऱ्यांनी गैरवर्तन केल्याचे अथवा विहित प्रशिक्षण पुरेशा गांभीर्याने घेत नसल्याचे निदर्शनास आल्यास, त्याबाबतचा अहवाल त्वरीत संबंधित जिल्हा / विभागीय कार्यालयाने आयुक्त, महिला व बाल विकास, पुणे यांचेकडे यांचेकडे विनाविलंब पाठवावा. तसेच गैरवर्तनाची नोंद संबंधितांच्या वैयक्तिक सेवा अभिलेखात नोंदवाव्यात.
- ५) परिवीक्षाधीन अधिकाऱ्यांनी प्रशिक्षणासाठी निश्चित करुन दिलेल्या जिल्ह्यात रुजू झाल्यानंतर त्याबाबतचा अनुपालन अहवाल संबंधित जिल्हा / विभागीय कार्यालयामार्फत आयुक्त, महिला व बाल विकास, पुणे यांच्याकडे सादर करावा.

७. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२५०३२८१७१८४२४९३० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( वि. रा. ठाकूर )  
सह सचिव, महाराष्ट्र शासन

प्रति,

१. आयुक्त, महिला व बाल विकास, पुणे.
२. आयुक्त, एकात्मिक बाल विकास सेवा योजना, नवी मुंबई.
३. सर्व विभागीय उप आयुक्त, महिला व बाल विकास विभाग.
४. सर्व संबंधित अधिकारी (आयुक्तालय, पुणे मार्फत).

प्रत :

१. प्रधान महालेखापाल (लेखा व अनुज्ञेयता / लेखापरीक्षा), मुंबई/नागपूर,
२. महासंचालक, यशवंतराव चव्हाण विकास प्रशासन प्रबोधिनी, राजभवन आवार, बाणेर रोड, पुणे,
३. उप सचिव (सीपीटीपी) सामान्य प्रशासन विभाग, मंत्रालय, मुंबई,
४. सर्व संबंधित जिल्हा कार्यालय (आयुक्तालय, पुणे मार्फत),
५. सर्व संबंधित जिल्हा कोषागार अधिकारी,
६. अधिदान व लेखा अधिकारी, मुंबई,
७. निवडनस्ती (का-०७).